

# Özümiňki däl eken

Category: Goşgular, Kitapcy

написано kitapcy | 26 января, 2025

Özümiňki däl eken ÖZÜMİÑKI DÄL EKEN



Özümiňki saýan dañym,  
Atdy, özümki däl eken.  
Ýaşlyggym – bagtly günlerim,  
Ötdi, özümki däl eken.  
Mähriban goňşulam, obam

Ýat saýmadyk säher-sabam,  
Bagrym ýakyp atam, käbäm  
Gitdi, özümki däl eken.

Aga boýap saçlarymy,  
Hasaplap dur ýaşlarymy,  
Zalym pelek gaşlaryny,  
Çytdy, özümki däl eken.

Dost saýanym diýip gülüm,  
Syrym açdy ýylym-ýylym  
Gije ýyldyz, Gündiz günüm,  
Batdy, özümki däl eken.

Çagam boldy ömre mantyk,  
Uzaklaşdy gelip agtyk,  
Ýaz gelende täze pyntyk,  
Bitdi, özümki däl eken.

Ýyllar öter üzlem-üzlem,  
Aýakýalaň oýnan düzlem.  
Ýolda goýan aýak yzlam,  
Ýitdi, özümki däl eken.

Adamzat baş günlük myhman,  
Ne nyşan galar, ne-de jan.  
Asyl munda bizem bir san,  
Özüm özümki däl eken.

Bibigül ÝAGŞYMÄDOWA. Goşgular